

Aċċessibilità: nagħmlu l-prodotti u s-servizzi fl-UE aktar faċli biex jintużaw



Video

https://multimedia.europarl.europa.eu/en/european-accessibility-act-better-access-for-the-disabled_N01-PUB-190304-ACCE_ev

L-Att Ewropew dwar l-Aċċessibilità għandu l-għan li jiżgura li aktar prodotti u servizzi jkunu aċċessibbli għall-anzjani u għall-persuni li jgħixu b'diżabbiltà. Ara l-filmat tagħna.

Fl-14 ta' Marzu, il-Parlament approva r-regoli l-godda mmirati lejn it-titjib tal-ħajja ta' kuljum tal-anzjani u tal-persuni b'diżabbiltà madwar l-UE u lejn il-ħolqien ta' [Ewropa aktar ġusta u aktar inklużiva](#). Il-ftehim xorta għad irid jiġi approvat mill-Kunsill qabel ma l-leġiżlazzjoni tkun tista' tidhol fis-seħh.

Aktar prodotti u servizzi aċċessibbli

Aktar minn **80 miljun ruħ** jgħixu b'diżabbiltà fl-UE u ħafna minnhom isibuha iebša biex jużaw prodotti ta' kuljum, bħal smartphones, kompjuters u kotba elettronici, u jiltaqgħu ma' problemi biex jiksbu aċċess għal servizzi ewlenin permezz ta' magni għall-qtugħ tal-biljetti jew ATMs.

Il-Konvenzjoni tan-NU dwar id-Drittijiet ta' Persuni b'Diżabbiltà (UNCRPD) tirrikjedi li l-UE u l-Istati Membri jiżguraw l-aċċessibilità. Huma meħtieġa miżuri fil-livell tal-UE biex jiġu stabbiliti rekwiżiti komuni ta' aċċessibilità għal prodotti u servizzi ewlenin.

L-Att Ewropew dwar l-Aċċessibilità jistabbilixxi standards għal prodotti u servizzi ewlenin:

- magni għall-qtugħ tal-biljetti u ċ-check-in
- ATMs u terminals oħra ta' ħlas
- kompjuters u sistemi operattivi
- smartphones, tablets u tagħmir tat-TV
- aċċess għal servizzi tal-midja awdjoviżiva u kotba elettronici
- kummerċ elettroniku
- xi elementi tas-servizzi tat-trasport għall-passiġġieri
- komunikazzjoni elettronika, inkluż in-numru tal-emerġenza 112

Opportunitajiet għan-negozji u l-konsumaturi

Jekk ikun hemm standards komuni fil-livell tal-UE, l-Istati Membri ma jkunux jistgħu jiżviluppaw ligijiet differenti? Tkun aktar faċli u attraenti biex in-negozji jbigħu prodotti u servizzi aċċessibbli kemm fl-UE u kemm barra mill-UE.

Regoli ġodda jinkoraġġixxu l-kompetizzjoni bejn l-operaturi ekonomiċi u jipromwovu l-moviment liberu ta' prodotti u servizzi aċċessibbli. Huwa mistenni li l-konsumaturi jingħataw aktar għażla ta' prodotti u servizzi aċċessibbli u li titnaqqas l-ispiża tagħhom.

Eżenzjonijiet għall-mikrointraprizi

Minhabba d-daqs u r-rizorsi limitati tagħhom, japplikaw eżenzjonijiet għal xi mikrointraprizi, li huma kumpaniji żgħir b'anqas minn 10 impjegati u b'fatturat jew karta bilanċjali annwali ta' anqas minn €2 miljun.

Madankollu, dawn il-kumpaniji se jkunu mhegġa jimmanifatturaw u jgħassmu prodotti u jipprovdu servizzi li jkunu konformi mar-rekwiżiti ta' aċċessibbiltà tar-regoli l-ġodda.

Il-pajjiżi tal-UE se jkollhom jiprovdu linji gwida lil dawn il-mikrointraprizi biex jiffaċilitaw l-implimentazzjoni tal-leġiżlazzjoni.

Skopri aktar

[Fajl tal-proċedura](#)

[Segwi l-progress tal-proposta leġiżlattiva](#)

[Briefing](#)